

بَدءُ الْإِسْلَامِ فِي دَوَائِرِ حَقِيقَتَيْنِ

قرآن حکیم اور جہاد فی سبیل اللہ

قرآن: منبع و سرچشمہ ایمان و یقین، اور جہاد: ایمان حقیقی کا منظر اتم

واقعہ یہ ہے کہ بدء الاسلام میں دین کی اصل اساسی اور بنیادی حقیقتیں دو ہی تھیں۔ ایک قرآن حکیم جسے نبی اکرم ﷺ کی انقلابی جدوجہد کے ضمن میں آلہ انقلاب کی حیثیت حاصل ہے بقول مولانا حالی۔

اتر کر حراسے سُوئے قوم آیا اور اک نسخہ کیسیا ساتھ لایا

اور دوسرے جہاد فی سبیل اللہ جو جامع عنوان ہے آپ ﷺ کی اس جدوجہد کے مختلف مدارج و مراحل کا۔

واقعہ یہ ہے کہ یہ قرآن مجید ہی کی گرج اور کڑک تھی جس نے نیند کے ماتوں کو جگا دیا اور خواب خرگوش کے مزے لوٹنے والوں کو بیدار کیا۔ چنانچہ ”وَالْعَصْرِ ۝ إِنَّ الْإِنْسَانَ لِرَبِّهِ لَكْفُورٍ ۝“ اور ”اَفْتَرَبَ لِلنَّاسِ حِسَابَهُمْ وَهُمْ فِي غَفْلَةٍ مَّعْرُضُونَ ۝“ کی چونکا دینے والی صدائیں اور ”الْقَارِعَةَ ۝ مَا الْقَارِعَةُ ۝ وَمَا أَدْرَاكَ مَا الْقَارِعَةُ ۝“ اور ”الْحَاقَّةُ مَا الْحَاقَّةُ ۝ وَمَا أَدْرَاكَ مَا الْحَاقَّةُ ۝“ کی بیدار کن ندائیں ہی تھیں جنہوں نے پورے عرب میں پلچل مچادی اور ”عَمَّ يَتَسَاءَلُونَ ۝ عَنِ النَّبِيِّ الْعَظِيمِ ۝ الَّذِي هُمْ فِيهِ مُخْتَلِفُونَ ۝“ کی کیفیت پیدا کر دی۔ بقول مولانا حالی۔

وہ بجلی کا کڑکا تھا یا صوتِ بادی عرب کی زمیں جس نے ساری ہلا دی

پھر..... اسی کی آیات پینات تھیں جنہوں نے هُوَ الَّذِي يُنَزِّلُ عَلَيَّ آيَاتِهِ مِّنْ أَيْنَ مَا يُخْتَارُ لِيُخْرِجَكُمْ مِنَ الظُّلُمَاتِ إِلَى النُّورِ ۝ (الحج: 9) کے مصداق انسانوں کو شرک، الحاد، مادہ پرستی، حپ، عاجلہ اور حیوانیتِ محضہ کے ”ظُلُمَاتٍ“ مَعْضُهَا فَوْقَ بَعْضٍ“ ایسے ہییب اور ہولناک اندھیروں سے نکال کر ایمان اور یقین کی روشنی سے بہرہ ور فرمایا۔ چنانچہ وہ ایک طرف عرفان الہی اور محبتِ خداوندی اور سرشار یعنی مسرتِ باذہ است ہو گئے اور دوسری طرف دنیا و مافیہا ان کی نگاہوں میں چھھر کے پر سے بھی حقیر تر ہو گئے اور وہ کلّیہ طالبِ عقوبت بن گئے۔ مزید برآں..... وہی تھا جو ”مَوْعِظَةً مِّن رَّبِّكُمْ“ بھی بن کر آیا، اور ”شِفَاءً لِّمَا فِي الصُّدُورِ“ بھی! چنانچہ اُسی کے ذریعے لوگوں کا تذکیہ نفس بھی ہوا اور تصفیہ قلب و تجلیہ روح بھی! گویا انذار ہو یا تبشیر، تبلیغ ہو یا تذکیر، مواعظت ہو یا نصیحت، تعلیم ہو یا تربیت، تزکیہ ہو یا تصفیہ، تجلیہ ہو یا تنویر..... الغرض تطہیر ہو یا تعمیر محمد رسول اللہ ﷺ کا پورا عمل دعوت و اصلاح قرآن مجید ہی کے گرد گھومتا ہے۔ یہی وجہ ہے کہ قرآن حکیم میں ایک نندو پورے چار مقامات پر آنحضرت ﷺ کے منبج انقلاب کو جن اساسی اصطلاحات کے ذریعے واضح کیا گیا ہے ان کا اڈل و آخر خود قرآن مجید ہی ہے۔ فجوائے الفاظ قرآنی:

يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (الجمعة: 2)

سناتا ہے انہیں اُس کی آیات اور پاک کرتا ہے ان کو اور سکھاتا ہے انہیں کتاب اور حکمت!

قرآن کا کارنامہ ایک جملے میں بیان کیجئے، تو یہ ہے کہ اس نے صحابہ کرام رضوان اللہ تعالیٰ علیہم اجمعین کے دلوں میں ایمان پیدا کر دیا اور توحید، معاد اور رسالت پر یقین محکم کی کیفیت پیدا کر دی۔ لیکن اس سے اُس ہمہ گیر تبدیلی کا اندازہ نہیں ہوتا جو قرآن حکیم کے بدلت اُن کی زندگیوں میں برپا ہو گئی تھی! اس لئے کہ قرآن نے اُن کا فکر بدلا، سوچ بدلی، نقطہ نظر بدلا، اقدار بدلیں، عزائم بدلے، انگلیں بدلیں، شوق بدلے، دل چسپیاں بدلیں، خوف بدلے، امیدیں بدلیں، اخلاق بدلے، کردار بدلے، خلوت بدلی، جلوت بدلی، انفرادیت بدلی، اجتماعیت بدلی، دن بدلا، رات بدلی، شہر بدلی، ”بُنْتُ لُ الْأَرْضِ غَيْرِ الْأَرْضِ وَالسَّمَوَاتِ“ کے مصداق آسمان بدلا، زمین بدلی، الغرض پوری کائنات بدل کر رکھ دی..... اور اس پوری تبدیلی کا ذریعہ اور آلہ ہیں قرآن حکیم کی آیات پینات! بقول علامہ اقبال:

بندہ مومن ز آیات خداست

چوں کہن گردو جہانے در برش

ایں جہاں اندر بر اوچوں قباست!

می و بد قرآن جہاں دیگرش!

تبدیلی اگر حقیقی اور واقعی ہو تو اُس کی کوکھ سے لازماً تصادم اور کشمکش جنم لینے ہیں جن کے مراحل تبدیلی کی نوعیت اور مقدار کی نسبت سے کم و بیش ہو سکتے ہیں۔ ایمان نے جو تبدیلی صحابہ کرام میں پیدا کی اُس نے جس تصادم اور کشمکش کو جنم دیا اُس کے جملہ مدارج و مراحل کا جامع عنوان ہے جہاد فی سبیل اللہ۔

اس تصادم اور کشمکش کا اڈیلین ظہور انسانوں کی اپنی شخصیت کے داخلی میدان کارزار میں ہوا۔ یہی وجہ ہے کہ مجاہدہ مع النفس، کو افضل الجاد قرار دیا گیا۔ پھر جب ایمان اشخاص کے باطن میں اس طرح راسخ اور مستولی ہو گیا کہ ریب اور تشنگ کے کانٹے نکل گئے تو اب اسی جہاد مجاہدہ کا ظہور عالم خارجی میں ظالموں، سرکشوں اور خدا کے باغیوں سے کشمکش کی صورت میں ہوا جس کا مقصد قرار پایا ”تکبیر رب“ یعنی اللہ تعالیٰ کی کبریائی کا اقرار و اعلان اور اس کی حاکمیت مطلقہ کا بالفعل قیام و نفاذ تاکہ ”اُس کی مرضی جیسے آسمان پر پوری ہوتی ہے زمین پر بھی ہو!“..... اور اس کی آخری منزل ہے ”قال فی سبیل اللہ“ جس کا منہائے مقصود معین ہوا ان الفاظ میں کہ:

وَقَاتِلُوهُمْ حَتَّى لَا تَكُونَ فِئْتَةً وَيُكُونَ الدِّينُ كَلِمَةً لِلَّهِ (الانفال: 39)

”اور جنگ کرتے رہو ان سے یہاں تک کہ ”فئتہ“ بالکل فرو ہو جائے اور اطاعت کلمۃ اللہ ہی کے ہونے لگے!“

ایمان و یقین اور جہاد و قتال کا یہی وہ لزوم باہمی ہے جس کو نہایت واضح اور واضح الفاظ میں بیان کیا گیا قرآن حکیم کی اس آیت مبارکہ میں:

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ طَ أُولَئِكَ

هُمُ الصَّادِقُونَ (الحجرات: 15)

”مومن تو بس وہی ہیں جو ایمان لائے اللہ پر اور اُس کے رسول ﷺ پر پھر شک میں نہ پڑے اور جہاد کرتے رہے اللہ کی راہ میں

اور کھپاتے رہے اس میں اپنے اموال اور اپنی جانیں حقیقت میں یہی ہیں سچے!“

واضح رہے کہ اس آیت مبارکہ کے اوّل و آخر حصہ کا اسلوب بھی ہے اور آیت ما قبل میں ”حقیقی ایمان اور قانونی اسلام“ کے مابین فرق و امتیاز کا مضمون بھی۔ گویا مومن صادق کی

جامع و مانع تعریف قرآن حکیم کی کسی ایک آیت میں مطلوب ہو تو وہ یہی آیت ہے۔

الغرض قرآن کے اصل حاصل ہیں ایمان اور یقین اور ان کا لازمی نتیجہ ہیں جہاد اور قتال ان میں سے ایمان و یقین اصلاً ایک معنوی حقیقت اور داخلی کیفیت کا نام ہیں چنانچہ عالم خارجی میں اسلام کی دو عظیم ترین اور نمایاں ترین حقیقتیں ہیں قرآن اور جہاد۔ یہی وجہ ہے کہ یہ دونوں ایمان حقیقی کی مستقل علامتوں (Symbols) کی حیثیت رکھتے ہیں اور مومن کی شخصیت کا جو بیانیہ تصویر اُبھرتا ہے اُس کے ایک ہاتھ میں قرآن اور دوسرے ہاتھ میں تلوار لازمی ولاہدی ہیں!

نبی اکرم ﷺ کی حیات طیبہ اور خلافت راشدہ کے دوران اسلام کی ”نفاذِ اُولیٰ یاغلبہ“ دین حق کا ذراؤل بلا شائبہ ریب و شک، نتیجہ تھا صحابہ کرامؓ کے تعلق قرآن اور جذبہ جہاد کا۔ لیکن یہ بھی ایک ایسی تاریخی حقیقت ہے جس سے انکار ممکن نہیں کہ جیسے ہی اسلام نے ایک مملکت اور سلطنت کی صورت اختیار کی ان دونوں کی حیثیت ثانوی ہو کر رہ گئی۔ اور ایسا ہونا ایک حد تک منطقی اور فطری بھی تھا۔ اس لیے کہ ایک طرف تو کسی مملکت یا سلطنت میں اُولین و اہم ترین مسئلہ شہریت کا ہوتا ہے جو ایک خالص قانونی مسئلہ ہے جس میں تمام تر بحث انسان کے ”ظاہر“ سے ہوتی ہے باطن سے کوئی سروکار ہی نہیں ہوتا گویا بقول علامہ اقبال ”بندوں کو گنا جاتا ہے تو لائیں جاتا“..... مزید برآں اس کا اصل موضوع نظم و نسق اور امن و امان کا ہوتا ہے جس کے اعتبار سے بنیادی اہمیت قانون اور ضابطے کو حاصل ہوتی ہے غنوم پر مقدم ہو جاتا ہے..... اور دوسری طرف سلطنتوں اور مملکتوں کو، خواہ وہ اصولی اور نظریاتی ہی ہوں اصل سروکار اپنی حفاظت و مدافعت سے ہوتا ہے، اصولوں اور نظریات کی تبلیغ و اشاعت ہوتی ہے تو ثانوی درجے میں اور حکومتوں کی مصلحتوں کے تابع رہ کر!

یہی وجہ ہے کہ جب اسلام مملکت اور سلطنت کے ذور میں داخل ہوا تو اصل زور (Emphasis) ایمان کے بجائے اسلام پر یقین کے بجائے اقرار اور شہادت پر اور باطن سے بڑھ کر ظاہر پر ہو گیا۔ نتیجتاً قرآن حکیم کے بھی منبع ایمان اور سرچشمہ یقین ہونے کی حیثیت مؤخر اور نگاہوں سے اوجھل ہوتی چلی گئی اور کتاب قانون اور یکے از اولیٰ اربعہ ہونے کی حیثیت مقدم اور مرکز توجہ بنتی چلی گئی۔ اور پھر جیسے جیسے مملکت اور سلطنت کے تقاضے پھیلتے چلے گئے اور قانون کی عملداری وسیع ہوتی گئی قرآن مجید تو ”چار میں کے ایک“ کی حیثیت میں پس منظر میں گم، ہوتا چلا گیا اور توجہات حدیث اور فقہ پر مرکوز ہو کر رہ گئیں۔ ستم بالائے ستم یہ کہ علم اور حکمت کے میدان میں خلا اس طرح پیدا ہوا اُسے پُر کرنے کے لیے مصر و یونان کی جانب سے فلسفہ و منطق کی آندھیاں آئیں۔ نتیجتاً پورا عالم اسلام ارسطو کی منطق اور نو افلاطونی تصوف کی آماجگاہ بن کر رہ گیا۔ یہاں تک کہ فلسفہ و اصول اخلاق کے لیے بھی مسلمانوں کو اغیار کے سامنے کا سہ گاندی پیش کرنے کے سوا کوئی چارہ نہ رہا! اور رفتہ رفتہ صورت یہ ہو گئی کہ قرآن نہ منبع ایمان رہا نہ سرچشمہ یقین اور نہ مخزن اخلاق رہا نہ معدن حکمت..... بلکہ صرف ایسی ”کتاب مقدس“ بن کر رہ گیا جس کے الفاظ یا تو حصول برکت اور ایصالِ ثواب کا ذریعہ بن سکتے ہیں یا زیادہ سے زیادہ تعویذ گنڈے اور جھاڑ پھونک کے کام آسکتے ہیں۔ اور اس طرح آنحضرت ﷺ کی وہ پیش گوئی حرف بحرف پوری ہوئی کہ ایک زمانہ وہ آئے گا کہ:

لَا يَنْفَعِي مِنَ الْإِسْلَامِ إِلَّا اِسْمُهُ وَلَا يَنْفَعِي مِنَ الْقُرْآنِ إِلَّا رَسْمُهُ (مشکوٰۃ: کتاب العلم)

”اسلام میں سے سوائے اُس کے نام کے اور کچھ باقی نہ رہے گا اور قرآن میں سے سوائے صورتِ الفاظ کے اور کچھ نہ بچے گا۔“

بعینہ بہی معاملہ جہاد کے ساتھ بھی ہوا، جب اصل زور ایمان پر نہ رہا بلکہ اسلام پر ہو گیا تو جہاد بھی ایمان حقیقی کا رکن رکین تھا خود بخود دنگا ہوں سے اوجھل ہوتا چلا گیا۔ اور ساری توجہ ارکان اسلام پر مرکوز ہو گئی جن کی فہرست میں جہاد سرے سے شامل ہی نہیں ہے، گویا جہاد پر ظلم قرآن سے بھی بڑھ کر ہوا۔ اس لیے کہ قرآن تو خواہ چار میں کے ایک کی حیثیت ہی سے سہی بہر حال شریعت کے اصول اور اجزائے شامل تو ہے، جہاد تو نہ صرف یہ کہ اسلام کے ارکان نمسہ میں شامل نہیں بلکہ نظام فقہ میں بھی اس کی حیثیت فرض عین کی نہیں صرف فرض کفایہ کی ہے۔ اس پر مستزاد یہ کہ جہاد کا تصور بھی مسخ ہو گیا اور اس شجرہ طیبہ کی شاخوں کو جڑ اور تنے سے جدا کر کے ہر ایک کو مختلف رنگ دے دیا گیا چنانچہ ایک طرف جہاد مع انفس کا رخ اعمال اور معاملات کی منجھار سے پرے ہی پرے اذکار و اوراد اور نفسیاتی ریاضتوں اور ورزشوں کی راہ سیر (Short cut) کے جانب موڑ دیا گیا اور دوسری طرف جہاد کو قتال کے ہم معنی قرار دے کر اس کا مقصد مملکت کی سرحدوں کے تحفظ و دفاع اور بس چلے تو توسیع کے سوا کچھ نہ رہا۔ رہا شرک و ظلم، کفر و فسق اور زور و منکر کی ہر صورت کے ساتھ کشمکش اور تصادم اور حق و صداقت کے پرچار، نیکی اور راستبازی کی ترویج، کلمہ توحید کی نشر و اشاعت اور دین حق کے غلبہ و اقامت کے لیے پیہم جد و جہد اور اس کے لیے سمع و طاعت کے اصول پر مبنی نظام جماعت کے قیام کا معاملہ..... گویا فی الجملہ احقاق حق اور ابطال باطل کی منظم سعی جو ہر مومن کے لیے فرض عین کا درجہ رکھتی ہے تو وہ یا تو سرے سے خارج از بحث ہو گئی یا زیادہ سے زیادہ ایک اضافی نیکی قرار پا کر رہ گئی اور اس سے بالا ہی بالا اور ورے ہی ورے اسلام و ایمان اور تقویٰ و احسان کے جملہ مراحل طے پانے لگے!

اللہ! اللہ کوئی فرق سافر ہے اور تفاوت سا تفاوت! ”نہیں تفاوت راہ از گجاست تا بہ گجا!“ کے مصداق گجا وہ کیفیت کہ صحابہ کرامؓ جذبہ جہاد سے سرشار، بیک زبان، رجزیہ انداز میں یہ شعر پڑھ رہے ہیں:

نَحْنُ الدِّينَ بَا يَعُوا مُحَمَّدًا
عَلَى الْجِهَادِ مَا بَقِينَا أَبَدًا

گجایہ حال کہ چودھویں صدی ہجری کے ایک متنبی اور اس کی ذریت صلبی و معنوی نے تو جہاد باسین کو باقاعدہ منسوخ ہی قرار دے دیا۔ مسلمانوں کی عظیم اکثریت کا حال بھی عملاً کچھ زیادہ مختلف نہیں۔

”کہ رہو اربعین ما صحرائے گماں گم شد!“